

ఓం నమో వేంకటేశాయ

శుభకృత్వానుసంవత్సరః , దక్షిణాయణం, హేమంత ఋతుః, పుష్యమాసః, కృష్ణపక్షః,  
పంచమీ తిథిః, సామ్యవాసరః (బుధవారము) - 11.01.2023 - 211వ రోజు

## సభాపర్వం - ధర్మసారం

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

**శ్రీకృష్ణపరబ్రహ్మణీ నమః**



**అథ శ్రీమహాభారతే సభాపర్వాంతర్గత అర్ఘ్యాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

కంసరోషమహావేగాం ధ్వజానూపమహాద్రుమామ్ ।  
మత్తద్విపమహాగ్రాహం వైవస్వతవశానుగామ్ ।  
శస్త్రజాలమహాఫేనాం సాదివేగమహాజలామ్ ॥ 38-380 ॥

గదాపరిఘపాతీనాం నానాకవచశైవలామ్ ।  
రథనాగమహావర్తాం నానారుధిరకర్దమామ్ ।  
చిత్రకార్ముకకల్లోలాం రథాశ్వకలిలప్రదామ్ ॥ 38-381 ॥

మహామృధనదీం ఘోరాం యోధావర్తననిఃస్వనామ్ ।  
కో వా నారాయణాదన్యః కంసహస్తా యుధిష్ఠిర ॥ 38-382 ॥

ఏష శక్రరథే తిష్ఠన్ తాన్యనీకాని భారత ।  
వ్యధమద్భోజపుత్రస్య మహాభ్రాణీవ మారుతః ॥ 38-383 ॥

హత్వా కంసమమిత్రఘ్నః సర్వేషాం పశ్యతాం తదా ।  
అభిషిచ్యోగ్రసేనం తం పిత్రోః పాదమవందత ॥ 38-384 ॥

తం సభాస్థం సహమాత్యం హత్వా కంసం సహాన్వయమ్ ।  
మానయామాస మానార్థాం దేవకీం ససుహృద్గణామ్ ॥ 38-385 ॥

యశోదాం రోహిణీం చైవ అభివాద్య పునః పునః ।  
ఉగ్రసేనం చ రాజానమ్ అభిషిచ్య జనార్దనః ॥ 38-386 ॥

ఏవమాదీని కర్మాణి కృతవాన్ వై జనార్దనః ।  
ఉవాస కతిచిత్తత్ర దినాని సహాలాయుధః ॥ 38-387 ॥

తతస్త్రా జగ్ముస్తుత్ర గురుం సాందీపనిం పునః .  
గురుశుశ్రూషయా యుక్తౌ ధర్మజ్ఞౌ ధర్మచారిణౌ .. 38-388 ..

**ఇతి శ్రీమహాభారతే సభాపర్వాంతర్గత అర్ఘ్యాభిహారణపర్వణి**

**అష్టాత్రింశాధ్యాయే నవశ్లోకాః**



## సుభాషితమ్

దుఃఖం తు బహులం తేషాం గర్భవాసాదిసమ్భవమ్ ।  
దైత్యానాం తు యతా దుఃఖం తథా నాస్త్వేవ మిశ్రిణామ్ ॥

స్వేనైవ పూర్ణ భగవన్మమ నాస్తి కిన్తు  
దాతుం చ వస్తు నృహరే తవ దాసదాసః  
ఈద్యక్ చ దుఃఖమతులం మమ చిన్ది చిన్ది  
పాదారవిందమమలం శరణం వ్రజామి



## శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

